

மார்ச் - 26

TNPSC துளிகள்

- ❖ தமிழக வேளாண்மை-விவசாயிகள் நலத்துறை அமைச்சர் M.R.K. பன்னீர்செல்வம், தமிழ்நாடு அரசானது ஐந்தாண்டு காலத்திற்கான தமிழ்நாடு சிறு தானிய இயக்கத்தினைச் செயல்படுத்த உள்ளதாக அறிவித்தார்.
 - நுகர்வோர் மத்தியில் விழிப்புணர்வினை ஏற்படுத்துவதற்காகவும், சிறு தானியச் சாகுபடியை அதிகரிப்பதற்காகவும் வேண்டி சிறு தானிய திருவிழாக்களும் இந்த இயக்கத்தின் மூலம் நடத்தப்படும்.
- ❖ இசைக் கழகத்தின் (மியூசிக் அகாடமி) 2023 ஆம் ஆண்டிற்கான சங்கீத கலாநிதி விருதிற்கு பாம்பே ஜெயஸ்ரீ அவர்கள் தேர்வு செய்யப்பட்டுள்ளார்.

தமிழ்நாடு செய்திகள்

தமிழக வேளாண் நிதிநிலை அறிக்கை



- ❖ வேளாண்மை மற்றும் விவசாயிகள் நலத்துறை அமைச்சர் M.R.K. பன்னீர்செல்வம் அவர்கள், 2023-2024 ஆம் ஆண்டிற்கான வேளாண் நிதிநிலை அறிக்கையினைத் தாக்கல் செய்தார்.
- ❖ 2022-23 ஆம் ஆண்டிற்கான வேளாண் நிதிநிலை அறிக்கையில், வேளாண்மை மற்றும் அதைச் சார்ந்த துறைகளுக்கான ஒதுக்கீடானது 33,007.68 கோடியாக உயர்த்தப் பட்டு உள்ளது.
- ❖ இது 2021-22 ஆம் ஆண்டிற்கான திருத்தப்பட்ட மதிப்பீட்டில் வழங்கப்பட்ட 32,775.78 கோடியை விட சற்று அதிகமாகும்.
- ❖ 2022-23 ஆம் ஆண்டில் 126 லட்சம் மெட்ரிக் டன் உணவு தானிய உற்பத்தி என்ற இலக்கினை எட்டுவதற்காக அரசு தகுந்த நடவடிக்கைகளை மேற்கொள்ளும்.
- ❖ பயிர்க் காப்பீட்டுக்கான தவணை மானியத்தில் மாநில அரசின் பங்காக ரூ.2,337 கோடி ஒதுக்கீடு செய்யப்பட்டுள்ளது.
- ❖ முதலாவது வேளாண் நிதிநிலை அறிக்கையில் 'கலைஞரின் அனைத்து கிராம ஒருங்கிணைந்த வேளாண் மேம்பாட்டுத் திட்டமானது' அறிவிக்கப் பட்டது.




- ❖ விவசாயிகளுக்குக் கூட்டுறவுப் பயிர்க்கடன் வழங்குவதற்காக ரூ.14,000 கோடி நிதி வழங்கப் படும்.
- ❖ விவசாயிகளுக்கு ஆடு வளர்ப்பு, பால் பண்ணை, கோழி வளர்ப்பு மற்றும் மீன் வளர்ப்பு போன்ற நடவடிக்கைகளுக்கு வட்டியில்லா கூட்டுறவுக் கடன் வழங்குவதற்காக ரூ.1,500 கோடி நிதி வழங்கப்படும்.
- ❖ நுண்ணீர்ப் பாசன திட்டத்தினைச் செயல்படுத்துவதற்காக ரூ.744 கோடி நிதி ஒதுக்கப் படும்.
- ❖ தண்ணீர்ப் பற்றாக்குறையால் வேளாண்மை பாதிக்கப்பட்ட கிராமங்களில் 53,400 ஹெக்டேர் பரப்பளவில் நுண்ணீர்ப் பாசன வசதியினை நிறுவுவதற்காக ரூ.450 கோடி செலவிடப் படும்.
- ❖ இயற்கை வேளாண்மை முறையினை மேற்கொண்டு அதனை ஊக்குவிக்கும் விவசாயிகளுக்கும், அதற்கு உதவியாக இருக்கும் சக இயற்கை விவசாயிகளுக்கும் நம்மாழ்வார் விருது வழங்கப்படும்.
- ❖ இதற்காக குடியரசுத் தினத்தன்று 5 லட்சம் ரூபாய் மற்றும் பாராட்டுச் சான்றிதழ் ஆகியவை வழங்கப் படும்.
- ❖ காவிரி டெல்டா பகுதியில் வேளாண் தொழில்நுட்பம் சார்ந்தக் கண்டுபிடிப்புகளை ஊக்குவிக்கும் வகையில் தமிழ்நாடு புத்தொழில் மற்றும் புத்தாக்கத் திட்டத்தின் மூலம் தஞ்சாவூரில் புதிய பிராந்தியப் புத்தொழில் மையம் ஆனது உருவாக்கப்படும்.
- ❖ ஆண்டு முழுவதும் வெங்காயம் மற்றும் தக்காளி ஆகியவற்றின் விநியோகத்தை உறுதிப்படுத்தும் திட்டம் அறிமுகப்படுத்தப்படும்.
- ❖ பட்டியலிடப்பட்ட சாதியினர் மற்றும் பழங்குடியினத்தவர் ஆகியோரினைச் சார்ந்த சிறு மற்றும் குறு விவசாயிகளுக்கு கூடுதலாக 20 சதவீத மானியம் வழங்கப் படும்.
- ❖ மா, கொய்யா, பலா, நெல்லிக்காய், எலுமிச்சை, சீத்தாப்பழம் போன்ற பல்லாண்டு கால பழ மரக்கன்றுகள் அடங்கிய தொகுப்புகள் 10 லட்சம் வீடுகளுக்கு வழங்கப்படும்.
- ❖ ஏற்காடு தோட்டக்கலைப் பூங்கா மற்றும் சென்னையின் மாதவரத்தில் உள்ள அரசு தாவரவியல் பூங்காக்கள் அழகுபடுத்தப்படும்.
- ❖ அதிக மகசூல் தரும் தொழில்நுட்பங்களைப் பற்றிக் கற்பிப்பதற்காக சுமார் 150 விவசாயிகள் இஸ்ரேல், நெதர்லாந்து, தாய்லாந்து, எகிப்து, மலேசியா, பிலிப்பைன்ஸ் போன்ற நாடுகளுக்கு வெளிநாட்டுச் சுற்றுலா அழைத்துச் செல்லப்படுவார்கள்.
- ❖ கல்வித் துறையுடன் இணைந்து, பள்ளி மாணவர்களுக்காக வேளாண் சுற்றுலாவானது மேம்படுத்தப்படும்.
- ❖ தேனி மாவட்டத்தில் வாழை உற்பத்திக்காக ரூ.130 கோடி செலவில் சிறப்புத் தொகுப்பு மேம்பாட்டுத் திட்டம் அறிமுகப்படுத்தப்படும்.
- ❖ வேளாண் கல்லூரிகள், ஆராய்ச்சி மையங்கள் அல்லது கிருஷி விக்ஞ்யான் கேந்திராக்கள் ஆகியவற்றில் இருந்து ஓர் அறிவியலாளர் ஒவ்வொரு தொகுதிக்குமான அதிகாரியாக நியமிக்கப்படுவார்.
- ❖ காவிரி டெல்டாவின் நீர்ப்பிடிப்புப் பகுதிகளில் உள்ள ஆறுகள், கால்வாய்கள் மற்றும் வடிகால் வாய்க்கால்களில் ரூ.90 கோடி மதிப்பீட்டில் தூர்வாரப்படும்.
- ❖ திண்டிவனம், தேனி, திருச்சி மாவட்டத்தில் உள்ள மணப்பாறை ஆகிய இடங்களில் உணவுப் பூங்காக்கள் அமைக்கப்படும்.
- ❖ கரும்பு விவசாயிகள் பயன்பெறும் வகையில் வெல்ல உற்பத்தி ஊக்குவிக்கப்படும்.
- ❖ முதல்வரின் திட்டத்தின் கீழ் 3,000 சூரியசக்தியில் இயங்கும் பம்புகள் அமைக்கப்படும்.

- ❖ தமிழக மாநில மரமான பனைமரத்தின் எண்ணிக்கையை அதிகரிப்பதற்காக மாநில அரசானது 10 லட்சம் பனை விதைகளை வழங்க உள்ளது.
- ❖ மஞ்சள் மற்றும் இஞ்சி சாகுபடிக்கு ரூ.3 கோடி ஒதுக்கப் படும்.
- ❖ மயிலாடுதுறையில் உள்ள செயல்பாட்டில் இல்லாத NPKR ராமசாமி கூட்டுறவுச் சங்க சர்க்கரை ஆலை மீண்டும் திறக்கப்படும்.
- ❖ சேலம் மற்றும் கிருஷ்ணகிரி மாவட்டங்களில் துவரம் பருப்பு சாகுபடிக்கான சிறப்பு மண்டலங்கள் அமைக்கப்படும்.
- ❖ விவசாயிகளுக்குத் தேவையான அனைத்து தகவல்களையும் வழங்குவதற்காக புதிய கைபேசி செயலி உருவாக்கப் படும்.
- ❖ மயிலாடுதுறையில் ரூ.75 லட்சம் செலவில் மண் பரிசோதனை மையம் அமைக்கப் படும்.

அறிக்கைகள் மற்றும் குறியீடுகள்

5வது வருடாந்திர உலகக் காற்றுத் தர அறிக்கை 2022




- ❖ IQAir என்ற அமைப்பானது 5வது வருடாந்திர உலகக் காற்றுத் தர அறிக்கையினை வெளியிட்டு உள்ளது.
- ❖ இந்த அறிக்கையில் இடம் பெற்ற சுமார் 60% இந்திய நகரங்களில் காணப்படும் வருடாந்திர PM2.5 அளவுகள் உலக சுகாதார அமைப்பின் வழிகாட்டுதல்களை விட குறைந்தபட்சம் ஏழு மடங்கு அளவு அதிகமாக பதிவாகியுள்ளதாக இந்த அறிக்கையில் குறிப்பிடப் பட்டுள்ளது.
- ❖ 2022 ஆம் ஆண்டில், சராசரி PM2.5 அளவு 53.3 µg/m3 ஆக இருந்தது.
- ❖ இது 2021 ஆம் ஆண்டில் 58.1 µg/m3 என்ற அளவை விட சற்று குறைவாக உள்ளது.

- ❖ ராஜஸ்தானில் உள்ள பிவாடி நகரம் 92.7 என்ற PM (நுண்மத் துகள்கள்) அளவுகளுடன் நாட்டிலேயே மிகவும் மாசுபட்ட நகரமாக உள்ளது.
- ❖ 92.6 என்ற PM அளவுகளுடன் டெல்லி மிகவும் மாசுபட்ட பெருநகரமாகத் திகழ்கிறது.
- ❖ மோசமான காற்றுத் தரக் குறியீடு கொண்ட நாடுகளின் பட்டியலில் இந்தியா எட்டாவது இடத்தைப் பிடித்துள்ளது.
- ❖ இது முந்தைய ஆண்டில் இருந்த ஐந்தாவது இடத்தில் இருந்து பின்னடைந்துள்ளது.
- ❖ பாகிஸ்தானில் உள்ள லாகூர் நகரம் 10 இடங்களுக்கு மேல் முன்னேறி 2022 ஆம் ஆண்டில் உலகின் மிக மோசமான காற்றுத் தரம் கொண்ட நகரமாக மாறியுள்ளது.
- ❖ மத்திய மற்றும் தெற்காசியாவில் உள்ள மிகவும் மாசுபட்ட 15 நகரங்களில் 12 நகரங்கள் இந்தியாவில் உள்ளன.
- ❖ பெங்களூரு நகரில் 29 ஆக இருந்த PM2.5 அளவு 31.5 மைக்ரோகிராம்/கியூபிக் மீட்டராக உயர்ந்துள்ளது.
- ❖ ஹைதராபாத் நகரில் 39.4 ஆக இருந்த PM2.5 அளவு 42.4 மைக்ரோகிராம்/கன மீட்டராக அதிகரித்துள்ளது.
- ❖ டெல்லி, மும்பை மற்றும் சென்னை ஆகிய நகரங்களில் மாசுபாட்டின் அளவு சில மைக்ரோகிராம் குறைந்துள்ளது.
- ❖ கொல்கத்தா நகரின் மாசுபாட்டு அளவில் எந்தவித மாற்றமும் இல்லை.
- ❖ அமெரிக்காவின் பசிபிக் பிரதேசமான குவாம் நகரானது 1.3 என்ற PM2.5 செறிவுடன் உலகின் மற்ற நாடுகளை விட தூய்மையானக் காற்றைக் கொண்ட நகரமாக உள்ளது.
- ❖ ஆஸ்திரேலியாவின் கான்பெர்ரா 2.8 என்ற அளவுடன் தூய்மையான காற்றை கொண்டு உள்ளது.

முக்கிய தினங்கள்

வசந்தகால சம இரவு பகல் நாள் - மார்ச் 21



- ❖ இளவேனிற்கால சம இரவு பகல் நாள் என்றும் அழைக்கப்படுகிற 2023 ஆம் ஆண்டின் வசந்தகால சம இரவு பகல் நாள் ஆனது வடக்கு அரைக்கோளத்தில் வசந்த காலம் தொடங்குவதின் முதல் நாளாகும்.


- ❖ இந்த நாளில், சூரியன் பூமத்திய ரேகைக்கு மேலே காணப்படுவதோடு இந்நாளில் இரவும் பகலும் சமமான கால நேரம் கொண்டதாக இருக்கும்.
- ❖ மேலும் பாரசீகர்களின் புத்தாண்டான நவ்ரூஸ் வசந்த காலத்தின் முதல் நாளிலேயே வருகிறது.

உலக மன நலிவு நோய் தினம் - மார்ச் 21

- ❖ மன நலிவு நோய் பற்றிய விழிப்புணர்வினை ஏற்படுத்தவும், மன நலிவு நோய் உள்ளவர்களின் உரிமைகள், உள்ளடக்கம் மற்றும் நல்வாழ்வு போன்றவற்றினை ஆதரிக்கச் செய்யவும் வேண்டி இந்தத் தினமானது கொண்டாடப்படுகிறது.
- ❖ 21வது குரோமோசோமின் மூன்றாவது நகல் இனம் பெறுவதால் மன நலிவு நோய் ஏற்படுவதோடு, 21/3 (மார்ச் 21) என்பது இந்த மரபணு நிலையைக் குறிக்கச் செய்கிறது என்பதால் இந்தத் தேதியானது தேர்ந்தெடுக்கப்பட்டது.
- ❖ இந்தத் தினமானது முதன் முதலில் 2006 ஆம் ஆண்டு மார்ச் 21 ஆம் தேதியன்று அனுசரிக்கப் பட்டது.
- ❖ இது 2011 ஆம் ஆண்டில் ஐக்கிய நாடுகள் பொதுச் சபையால் அதிகாரப் பூர்வமாக அங்கீகரிக்கப் பட்டது.
- ❖ 2023 ஆம் ஆண்டிற்கான இத்தினத்தின் கருத்துரு, "With Us Not For Us" என்பதாகும்.



உலக கவிதை தினம் - மார்ச் 21




- ❖ இந்தத் தினமானது, 1999 ஆம் ஆண்டில் பாரீஸ் நகரில் நடைபெற்ற 30வது பொது மாநாட்டில் யுனெஸ்கோ அமைப்பினால் முதன்முதலில் ஏற்றுக் கொள்ளப் பட்டது.

- ❖ இது கவிஞர்களைக் கௌரவிப்பதற்கும், வாய்வழி கவிதை வாசிப்புகளின் மரபுகளைப் புத்துயிர் பெறச் செய்வதற்கும், கவிதை வாசிப்பு, எழுதுதல் மற்றும் கற்பித்தல் ஆகியவற்றை ஊக்குவிப்பதற்குமான ஒரு வாய்ப்பாகும்.
- ❖ இது "கவிதை வெளிப்பாடு மூலம் மொழியியல் பன்முகத்தன்மையை ஆதரிப்பது மற்றும் அழிந்து வரும் மொழிகளைப் புகழ் பெறச் செய்வதற்கான ஒரு வாய்ப்பினை அதிகரிப்பது" போன்றவற்றை நோக்கமாகக் கொண்டுள்ளது.

சர்வதேச காடுகள் தினம் - மார்ச் 21

- ❖ ஐக்கிய நாடுகள் சபையின் உணவு மற்றும் வேளாண் அமைப்பு (FAO) ஆனது 1971 ஆம் ஆண்டில் உலக வனவியல் தினத்தை நிறுவியது.
- ❖ மக்களுக்கும் பூமிக்கும் காடுகள் ஆற்றும் பெரும்பங்கின் முக்கியத்துவம் குறித்த விழிப்புணர்வை உருவாக்கவும், பரப்பிடவும் வேண்டி இந்தத் தினமானது நிறுவப்பட்டது.
- ❖ 2011 ஆம் ஆண்டில், ஐக்கிய நாடுகள் சபையானது 2011 முதல் 2020 வரையிலான ஆண்டுகளை காடுகளின் சர்வதேச தசாப்தமாக அறிவித்தது.
- ❖ 2012 ஆம் ஆண்டில், சர்வதேச காடுகள் தினமானது நிறுவப்பட்டது.
- ❖ 2023 ஆம் ஆண்டிற்கான இந்தத் தினத்தின் கருத்துரு, 'காடுகள் மற்றும் அவற்றின் நலம்' என்பதாகும்.



சர்வதேச இனப் பாகுபாடு ஒழிப்பு தினம் - மார்ச் 21





- ❖ 1960 ஆம் ஆண்டின் இதே தினத்தில் தென்னாப்பிரிக்காவின் ஷார்ப்வில்லி என்ற ஒரு நகரில் நிறுவெறிச் சட்டங்களுக்கு எதிராக அமைதியான முறையில் நடைபெற்ற ஒரு ஆர்ப்பாட்டத்தின் மீது காவல்துறை துப்பாக்கிச் சூடு நடத்தியது.
- ❖ 1966 ஆம் ஆண்டு அக்டோபர் 26 ஆம் தேதியன்று ஐக்கிய நாடுகள் பொதுச் சபை இந்தத் தினத்தினை நியமித்தது.
- ❖ இந்த ஆண்டிற்கான இத்தினத்தின் கருத்துரு: "உலக மனித உரிமைகள் பிரகடனத்தின் 75வது ஆண்டு விழா - இனவெறியை எதிர்த்துப் போராடுவதற்கான ஓர் ஊக்கம்" என்பதாகும்.

